

अमर उजाला

नकली घी बनाने वाली फैक्ट्री का पर्दाफाश

Panchkula bureau

Updated Thu, 04 Apr 2019 10:14 PM IST

1200 किलो नकली घी के सैंपल फेल, कार्रवाई शुरू

बरनाला। सेहत विभाग ने पिछले दिनों सब डिविजन तपा के गांव घुन्नस बरनाला बठिंडा रोड पर नकली घी बनाने वाली फैक्ट्री पर गुप्त सूचना के आधार पर रेड की थी। इस दौरान सेहत विभाग की टीम ने 1200 किलो नकली घी बरामद किया था। जिसको सैंपल के लिए खरड़ लैब में भेजा गया। अब बरामद 1200 किलो घी के सैंपल फेल पाए गए हैं। जिला प्रशासन ने इस मामले में आरोपी के खिलाफ कानूनी कार्रवाई शुरू कर दी है। जिला सेहत अफसर डॉक्टर राजकुमार ने बताया कि उन्हें सूचना मिली थी कि बरनाला बठिंडा रोड गांव घुन्नस में एक व्यक्ति नकली घी बनाकर बाजार में सप्लाई कर रहा है। इस पर विभाग की टीम के साथ जब फैक्ट्री में छापा मारा तो 72 टिन, 15 किलो का टिन, 200 और 500 ग्राम की पैकिंग वाले देसी घी के पैकेट बरामद किए गए थे। इसके सैंपल जांच के लिए भेजे थे। एक अप्रैल को आई रिपोर्ट में सैंपल फेल पाए गए हैं। उन्होंने कहा कि उन्होंने मामले को एडीसी जनरल को कानूनी कार्रवाई के लिए रिपोर्ट सौंप दी है। उनके आदेशों के बाद कानूनी कार्रवाई की जाएगी। जबकि एडीसी जनरल मैडम रूही दुग ने बताया कि उनके पास अभी फाइल नहीं पहुंची है, लेकिन जैसे ही फाइल पहुंचेगी तो कानूनी कार्रवाई की जाएगी।

Source: <https://www.amarujala.com/punjab/ludhiana/crime/131554396298-ludhiana-news>